

External Affairs Minister's bilateral engagements on the sidelines of the Special ASEAN-India Foreign Ministers' Meeting

June 17, 2022

ప్రత్యేక ఆసియాస్-భారత్ విదేశాంగ మంత్రుల సమావేశం సందర్భంగా భారత విదేశీ వ్యవహారాల మంత్రి ద్వైపాక్షిక సమావేశాలు

జూన్ 17, 2022

1. ప్రత్యేక ఆసియాస్-భారత్ విదేశాంగ మంత్రుల సమావేశం సందర్భంగా, భారత విదేశీ వ్యవహారాల మంత్రి (ఈఎం) డా. ఎస్. జైశంకర్ తన సహచర బ్రూనై, ఇండోనేషియా, మలేషియా, సింగపూర్, థాయ్‌లాండ్ ఇంకా వియత్నాంలకు చెందిన విదేశాంగ మంత్రులతో పలు ద్వైపాక్షిక సమావేశాలను నిర్వహించారు.
2. బ్రూనై రెండవ విదేశాంగ మంత్రి గౌరవనీయ శ్రీ డాట్ ఎరివాన్ పెహిన్ యూసఫ్‌తో జూన్ 16న తన భేటీ సందర్భంగా, ఇరువురు మంత్రులు ద్వైపాక్షిక సంబంధాల పురోగతిని సమీక్షించారు. వాణిజ్యం మరియు పెట్టుబడులు, హైడ్రోకార్బన్లు మరియు పెట్రోకెమికల్స్, అంతరిక్షం, వ్యవసాయం అలాగే ఫార్మాస్యూటికల్స్ రంగాల్లో సహకారానికి, అదేవిధంగా దీన్ని మరింత బలోపేతం చేసుకోవడానికి వారు అంగీకరించారు.
3. తన సహచర ఇండోనేషియా విదేశీ వ్యవహారాల మంత్రి గౌరవనీయ శ్రీమతి రెట్నో మర్సూదీతో కలిసి ఈఎం 2022 జూన్ 17న 7వ జాయింట్ కమిషన్ సమావేశాన్ని (జేసీఎం) నిర్వహించారు. ఇరువురు మంత్రులు ద్వైపాక్షిక సంబంధాలను సమీక్షించారు అలాగే భారత్-ఇండోనేషియా సమగ్ర వ్యూహాత్మక ఒప్పందాన్ని మరింత బలోపేతం చేసుకోవడానికి సంబంధించి ముందున్న మార్గాల గురించి చర్చించారు. “దౌత్య మరియు అధికారిక/సర్వీస్ పాస్‌పోర్టులను కలిగి ఉన్న వారికి వీసా అవసరం నుండి మినహాయింపు ఇవ్వడానికి సంబంధించిన ఒప్పందం”పై మంత్రులు సంతకాలు చేశారు. “నార్కోటిక్స్ కంట్రోల్ బ్యూరో ఆఫ్ ఇండియా (ఎన్‌సీబీ) మరియు నేషనల్ నార్కోటిక్స్ బోర్డ్ ఆఫ్ ఇండోనేషియా మధ్య నార్కోటిక్ డ్రగ్స్, సైకోట్రోపిక్ పదార్థాలు, ఇంకా వాటి ద్వారా తయారయ్యే పదార్థాల అక్రమ రవాణాను ఎదుర్కోవడానికి సంబంధించిన అవగాహన ఒప్పందం (ఎంఓయూ)”, అలాగే “నేషనల్ షుగర్ ఇన్స్టిట్యూట్, కాన్సూర్ మరియు పాలిటిక్విక్ పెర్కెబునన్ ఎల్‌పీపీ, యోగ్యకర్త మధ్య ఎంఓయూ”

కుదుర్చుకునే కార్యక్రమంలో కూడా వారు పాల్గొన్నారు. ఇండో-పసిఫిక్తో సహా అంతర్జాతీయ మరియు ప్రాంతీయ అంశాలపై ఇరువురు మంత్రులు తమ అభిప్రాయాలను పంచుకున్నారు. జీ20 అధ్యక్ష పదవికి సంబంధించి ఇండోనేషియాకు ఈవిఎం సంఘీభావం తెలిపారు అలాగే దాని ప్రాధాన్యతలకు మద్దతిచ్చారు.

4. మలేషియా విదేశాంగ మంత్రి డాట్ శ్రీ సైపుద్దీన్ అబ్దుల్లాతో కూడా జూన్ 17న ఈవిఎం భేటీ అయ్యారు అలాగే కోవిడ్-19 వ్యాక్సిన్ సర్టిఫికేట్లకు సంబంధించి పరస్పర గుర్తింపు కోసం పత్రాల మార్పడి కార్యక్రమంలో పాల్గొన్నారు. ఫామాయిల్ మరియు హైడ్రోకార్బన్స్ వంటి రంగాలతో సహా ఆర్థిక మరియు వాణిజ్యంపై ప్రధానంగా దృష్టిసారిస్తూ ఇరు దేశాల మధ్య సంబంధాలకు నూతనోత్తేజాన్ని అందించాలని ఇరువురు మంత్రులు నిర్ణయించారు. తదుపరి జాయింట్ కమిషన్ సమావేశాన్ని మలేషియాలో నిర్వహించేందుకు వారు అంగీకరించారు. ప్రాంతీయ మరియు ప్రపంచ పరిణామాలపై కూడా వారు తమ అభిప్రాయాలను పంచుకున్నారు.

5. సింగపూర్ విదేశాంగ మంత్రి గౌరవనీయ డా. వివియన్ బాలకృష్ణన్ ను జూన్ 15న ఈవిఎం కలుసుకున్నారు అలాగే వాణిజ్యం మరియు పెట్టుబడులు, డిజిటల్ ఎకానమీ మరియు ఫిన్ టెక్, పర్యావరణ అనుకూల వృద్ధి మరియు అభివృద్ధి, అలాగే కనెక్టివిటీ వంటి రంగాలతో సహా ఇరు దేశాల మధ్య నెలకొన్న బహుముఖ సంబంధాల యొక్క వివిధ అంశాలను వారు చర్చించారు. ఈ ప్రాంతంలో ప్రపంచ భౌగోళిక-రాజకీయ సవాళ్లు మరియు పరిణామాలపై కూడా వారు విస్తృత స్థాయిలో సంభాషించారు. మరిన్ని మంత్రుల స్థాయి సమావేశాల ద్వారా సంబంధాల వృద్ధికి నూతనోత్తేజం అందించాల్సిన అవసరం ఉందని ఇరువురు మంత్రులు అంగీకరించారు.

6. థాయ్ లాండ్ డిప్యూటీ ప్రధాన మంత్రి యొక్క ప్రత్యేక రాయబారి మరియు విదేశాంగ మంత్రి గౌరవనీయ Ms. పోర్న్ పిమోల్ కంచనలక్ ను కూడా జూన్ 16న ఈవిఎం కలుసుకున్నారు. బిమ్స్ టెక్ (BIMSTEC) కు థాయ్ లాండ్ అధ్యక్ష బాధ్యతల సందర్భంగా భారత్ సంపూర్ణంగా మద్దతిస్తుందని ఈవిఎం హామీనిచ్చారు.

7. ఈవిఎం మరియు వియత్నాం విదేశాంగ మంత్రి గౌరవనీయ శ్రీ బుయ్ థాన్ సన్, జూన్ 17న ద్వైపాక్షిక సమావేశాన్ని నిర్వహించారు అలాగే దౌత్య సంబంధాలకు 50వ వార్షికోత్సవాన్ని పురస్కరించుకుని లోగోను ఆవిష్కరించారు. వియత్నాం రాయబార కార్యాలయం యొక్క కొత్త ఛాన్సరీ భవనంలో ఈ సమావేశం జరిగింది. విస్తృత స్థాయి ద్వైపాక్షిక సంబంధాలు, అలాగే పరస్పర ఆసక్తి గల ప్రాంతీయ మరియు అంతర్జాతీయ పరిణామాలపై మంత్రులు చర్చించారు. వారు ఉన్నత స్థాయి సమావేశాలను కూడా నిర్వహించారు. ఈ సమావేశం అనంతరం, సీఈఆర్ టీ-ఐఎన్, భారత ఎలక్ట్రానిక్స్ అండ్ ఇన్ఫర్మేషన్

మంత్రిత్వ శాఖ మరియు వీఎన్సీఆర్టీ, వియత్నాం ఇన్ఫర్మేషన్ అండ్ కమ్యూనికేషన్స్ మంత్రిత్వ శాఖ
మధ్య సైబర్ భద్రతపై అవగాహన ఒప్పందం (ఎంఓయూ) కూడా కుదిరింది.

న్యూఢిల్లీ

జూన్ 17, 2022

DISCLAIMER: This is an approximate translation. The original is available in English on MEA's website and may be referred to as the official press release.